



IL-KUMMISSJONI EWROPEA

Brussell, 10.5.2012
COM(2012) 206 final

2012/0102 (CNS)

Proposta għal

DIRETTIVA TAL-KUNSILL

**li temenda d-Direttiva 2006/112/KE dwar is-sistema komuni ta' taxxa fuq il-valur
mizjud fir-rigward tat-trattament tal-vawċers**

{SWD(2012) 126 final}
{SWD(2012) 127 final}

MEMORANDUM TA' SPJEGAZZJONI

1. KUNTEST TAL-PROPOSTA

Ir-raġunijiet u l-għanijiet tal-proposta

La s-Sitt Direttiva tal-VAT¹ u lanqas id-Direttiva tal-VAT² ma jistipulaw regoli dwar it-trattament ta' tranżazzjonijiet li jinvolvu vawċers. L-użu ta' vawċer fi tranżazzjoni taxxabbli jista' jkollu konsegwenzi fuq l-ammont taxxabbli, il-waqt tat-tranżazzjoni u anki f'ċerti ċirkostanzi, il-post tat-tassazzjoni. Incertezza dwar trattament korrett tat-taxxa tista' madankollu tkun problematika għal tranżazzjonijiet transkonfinali u għal tranżazzjonijiet imsenslin fid-distribuzzjoni kummerċjali tal-vawċers.

In-nuqqas ta' regoli komuni obbliga lill-Istati Membri sabiex jiżviluppaw is-soluzzjonijiet proprji tagħhom, li inevitabbilment mhumiex ikkoordinati. Id-diskrepanzi fit-tassazzjoni li jirriżultaw jikkawżaw problemi bħal tassazzjoni doppja jew non-tassazzjoni iżda wkoll jikkontribwixxu għall-evitar tat-taxxa u jiffurmaw ostakli għall-innovazzjoni fin-negozju. Barra minn hekk, żieda fil-funzjonalità tal-vawċers għamlet id-distinzjoni bejn il-vawċers u strumenti tal-hlas aktar ġeneralizzati anqas ċara.

Id-dinja nbidlet minn meta r-regoli komuni tal-VAT ġew adottati fl-1977 u l-użu akbar ta' vawċers huwa wieħed mill-ħafna bidliet li ttrasformaw il-mod kif isir in-negozju, u introduċew kumplessitajiet li ma kinux previsti dak iż-żmien.

Il-Qorti tal-Ġustizzja tal-Unjoni Ewropea ('il-QĠUE') giet mitluba bosta drabi tispjega kif id-Direttivi tal-VAT għandhom japplikaw f'dawn iċ-ċirkostanzi. Għall-vawċers, dan il-proċess ta' xi gwida iżda halla problemi oħra mhux solvuti. L-għan ta' din il-proposta huwa li tittratta dawn il-kwistjonijiet billi tikkjarifika u tarmonizza r-regoli fil-leġiżlazzjoni tal-UE dwar it-trattament tal-VAT tal-vawċers.

Il-kuntest ġenerali

Fit-tfassil ta' din il-proposta leġiżlattiva, l-għan huwa ċ-ċarezza. Din għandha testendi għall-konsegwenzi fiskali tat-tipi differenti ta' vawċers meta maħruġa, imqassma jew jissarrfu, jew fi Stat Membru wieħed jew f'operazzjonijiet li jestendu għal aktar minn Stat Membru wieħed.

X'inhuwa vawċer?

Għall-finijiet tar-regoli tal-VAT, vawċer huwa strument li jagħti dritt lid-detentur għal oġġetti jew servizzi, jew li jirċievi skont jew rifużjoni fir-rigward ta' provvista ta' oġġetti jew servizzi. L-emittent jassumi obbligu li jforni oġġetti jew servizzi, li jagħti skont jew rifużjoni.

Vawċer jista' jkollu forma fiżika jew elettronika u ġeneralment ikollu objettiv kummerċjali jew promozzjonali, li jista' jkun li jippromwovi l-provvista ta' oġġetti u servizzi partikolari

¹ Id-Direttiva tal-Kunsill 77/388/KEE tas-17 ta' Mejju 1977 fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ – Sistema komuni ta' taxxa fuq il-valur miżjud: bazi uniformi ta' stima (GU L 145, 13 6 1977, p. 1) (“is-Sitt Direttiva tal-VAT”).

² Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (GU 2006 L 347, p. 1) (“id-Direttiva dwar il-VAT”), li tissostitwixxi s-Sitt Direttiva tal-VAT mill-1 ta' Jannar 2007.

jew li jhaffef il-hlas għal prodotti jew servizzi partikolari. Fi kliem ieħor, vawċer għandu l-għan li jiżviluppa s-suq għal oġġetti jew servizzi, li jrawwem lealtà fil-klijenti jew jiffaċilita l-proċess tal-hlas. Dawn l-għanijiet jgħinu biex jiddistingwu vawċer minn strumenti bħal traveller's cheques fejn l-għan huwa biss li jsiru hlasijiet.

Kwalunkwe strument li l-għan tiegħu huwa biss li jsiru hlasijiet jaqa' barra d-definizzjoni ta' vawċer għall-iskopijiet tal-VAT. Għal servizzi purament ta' hlas, japplikaw regoli oħra tal-VAT.

Jeżistu tipi differenti ta' vawċers. Xi wħud huma maħruġa bi hlas u llum jistgħu jiġu ntaxxati jew meta jinbiegħu jew meta jissarrfu, skont l-approċċ tal-Istati Membri individwali. Vawċer jista' wkoll jinħareġ mingħajr hlas u jintitola lit-titolari għall-provvista ta' oġġetti jew servizzi mingħajr hlas ulterjuri. Tali provvista tista' tiġi kkunsidrata bħala rigal kummerċjali. Vawċer ta' skont li jingħata b'xejn, u li jintitola lid-detentur sabiex jirċievi skont fuq tranzazzjoni sussegwenti jista' jitqies sempliċiment bħala obbligu li jingħata tnaqqis fil-prezz.

Madankollu, dritt għal skont fuq kull xiri fuq perjodu taż-żmien, anki jekk mogħti bi hlas, mhux ikkunsidrat hawnhekk bħala vawċer minħabba li l-intitolament huwa indipendenti mit-tranzazzjonijiet ta' xiri. In-natura miftuħa ta' tali dritt (anke jekk limitat fiż-żmien) hija pjuttost differenti minn vawċer ta' skont fejn id-dritt huwa ta' darba u marbut ma' provvista speċifika. Madankollu, dan ma jfissirx li dan is-servizz ma jiġix intaxxat.

X'mistoqsijiet dwar it-trattament tal-VAT kurrenti ta' vawċers jehtieġu attenzjoni?

Tqum mistoqsija bażika dwar meta tranzazzjonijiet marbuta ma' vawċer għandhom jiġu ntaxxati. Mingħajr regoli komuni, il-prattiki fl-Istati Membri mhumiex ikkoordinati. Xi wħud jintaxxaw l-aktar tipi komuni ta' vawċers maħruġa filwaqt li oħrajn jintaxxawhom meta jissarrfu. Dan johloq incertezza għan-negozji, partikolarment dawk li jixtiequ jisfruttaw l-opportunitajiet tas-suq uniku. Fejn vawċer huwa maħruġ fi Stat Membru wieħed u użat f'ieħor, il-konsegwenzi prattiċi tad-diskrepanzi fit-tassazzjoni jinkludu tassazzjoni doppja jew non-tassazzjoni.

Il-linja diviżorja bejn vawċers (fejn ir-regoli tal-VAT qed jiġu indirizzati fl-eżerċizzju attwali) u l-iżvilupp ta' sistemi tal-hlas innovattivi (li t-trattament tal-VAT tagħhom huwa indirizzat bnadi oħra fid-Direttiva tal-VAT) jehtieġ li tiġi ċċarata.

Il-vawċers sikwit jaslu f'idejn il-konsumaturi, permezz ta' katina ta' distributuri (b'mod partikolari, vawċers tat-telekomunikazzjonijiet imħallsa minn qabel). Hawnhekk ukoll, innuqqas ta' regoli komuni wassal għal approċċ mhux konsistenti, li xi drabi jinkorpora arrangamenti konċessjonali lokali, li jaġixxu bħala ostaklu għall-iżvilupp ta' mudelli tal-kummerċ intra-UE.

Il-vawċers ta' skont jistgħu jinvolvu rifiżjoni minn manifattur jew distributur (li johroġ il-vawċers ta' skont) lil bejjiegħ bl-innut biex jikkompensa għal tnaqqis fil-prezz mogħti lil klijent għal vawċer ta' skont. Ir-regoli eżistenti, kif interpretati mill-QĠUE, huma ineffiċjenti u diffiċli biex jiġu applikati fil-prattika. Metodu aħjar huwa tassew meħtieġ.

2. LIEMA TWEĠIBIET HUMA PROPOSTI?

Biex jiġu solvuti dawn il-problemi, huma previsti bidliet għad-Direttiva tal-VAT. Dawn jaqgħu taħt hames intestaturi.

1. Definizzjoni tal-vawċers għall-iskopijiet tal-VAT

L-ewwel pass huwa li jiġi ċċarat x'inhuwa vawċer għall-iskopijiet tal-VAT. Dan jinvolvi artikolu ġdid l-Artikolu 30a. Id-Direttiva tal-VAT jehtieg li tkun ċara dwar liema vawċers għandhom jiġu ntaxxati meta mahruġa u liema għandhom jiġu ntaxxati biss meta jissarrfu. Tal-ewwel huma deskritti bħala 'vawċers b'użu uniku' u tal-aħhar bħala 'vawċers b'użi varji'. Din id-distinzjoni tiddependi fuq jekk hijiex disponibbli l-informazzjoni sabiex jiġu ntaxxati mal-hruġ, jew jekk, minhabba li l-użu aħhari tagħhom huwa soġġett għal għażla, it-tassazzjoni għandhiex tistenna sa meta jissarrfu. Huwa wkoll mehtieg li jiġi żgurat li l-istrumenti li jistgħu attwalment jintużaw bħala saldu fi hwienet multipli mhux konnessi u li llum generalment mhumiex trattati bħala vawċers ikompli jiġu trattati bl-istess mod.

L-innovazzjoni fil-forniment ta' servizzi ta' hłas għamlet inqas ċara d-distinzjoni bejn vawċers u sistemi ta' hłas tradizzjonali. L-Artikolu 30a jipprovdi wkoll iċ-ċarezza mehtieġa dwar il-limiti għal vawċers għal skopijiet tal-VAT.

2. Żmien tat-tassazzjoni

Ladarba t-tipi differenti ta' vawċers jiġu identifikati, xi bidliet ulterjuri huma mehtieġa biex jiġi żgurat li t-trattament tal-VAT korrett huwa ċar.

Ir-regoli attwali dwar iż-żmien tal-hłas tat-taxxa (fl-Artikolu 65) għandhom ikunu aġġustati sabiex jiġi żgurat li vawċers b'użu uniku (SPVs) jkunu soġġetti għall-VAT fiż-żmien meta jinħarġu u jithallsu.

Biex tiġi evitata l-konfużjoni, il-provvista tad-dritt li huwa inerenti f'vawċer u l-forniment sottostanti ta' oġġetti jew servizzi ma jistgħux jitqiesu bħala tranżazzjonijiet separati. L-SPVs huma ntaxxati mill-bidu u għalhekk din il-problema potenzjali mhux se tkun hemm. Għal vawċers li mhumiex intaxxati meta jinħarġu minhabba li l-post u l-livell tat-tassazzjoni jkunu għadhom ma jistgħux jiġu stabbiliti, it-taxxa għandha biss tkun imposta meta l-oġġetti jew is-servizzi sottostanti jiġu fornuti. Biex jiġi żgurat li dan isehh, u li jsehħ dan biss, huwa propost artikolu ġdid l-Artikolu 30b. Dan jagħmilha ċara li l-hruġ ta' vawċer u l-provvista sussegwenti tal-oġġetti jew servizzi jikkostitwixxu tranżazzjoni waħda għall-VAT.

3. Ir-regoli għad-distribuzzjoni

Ladarba d-Direttiva tal-VAT stabbiliet li vawċers b'użi multipli (MPVs) għandhom jiġu ntaxxati meta jissarrfu, iridu jiġu indirizzati xi kwistjonijiet li jirrigwardaw id-distribuzzjoni tagħhom. Qabel jaslu f'idejn konsumatur, dawn il-vawċers spiss jgħaddu minn katina ta' distributuri. Għalkemm it-tranżazzjoni sottostanti m'għandiex tiġi ntaxxata sakemm isehh il-forniment eventwali tal-oġġetti jew servizzi, id-distribuzzjoni kummerċjali ta' MPV hija fiha nnifisha forniment ta' servizz taxxabli li hu indipendenti mill-forniment sottostanti. Meta dan l-MPV jibdel l-idejn f'katina tad-distribuzzjoni, l-ammont taxxabli għas-servizz involut jista' jitkejjel permezz tal-evoluzzjoni fil-valur tal-vawċer. Fejn distributur jixtri vawċer għal X u sussegwentament ibighu għal figura oġhla, X miżjud b'Y, l-inkrement Y iqieghed valur fuq is-servizz ta' distribuzzjoni pprovdut.

Billi l-ktajjen tad-distribuzzjoni għall-MPVs jistgħu jestendu matul diversi Stati Membri, huma mehtieġa regoli komuni biex jiġi identifikat u mkejjel dan is-servizz ta' distribuzzjoni. Punt (d) adizzjonali għall-Artikolu 25 jagħmilha ċara li d-distribuzzjoni hija l-provvista ta' servizz għall-finijiet tad-Direttiva tal-VAT. Il-komputazzjoni tal-ammont taxxabli għal dan is-servizz hija trattata f'artikolu ġdid Artikolu 74b.

Biex jiġi ffaċilitat il-kalkolu tal-ammont taxxabbli għal kull stadju f'katina tad-distribuzzjoni, kuncett ta' valur nominali huwa stabbilit u ddefinit fl-Artikolu 74a bħala l-kunsiderazzjoni totali li tkun dovuta lill-emittent ta' MPV li min-naħa tagħha hija l-ammont taxxabbli (biż-żieda tal-VAT) attribwibbli għall-provvista tal-oġġetti jew servizzi sottostanti.

Il-kostruzzjoni użata f'dawn iż-żewġ dispożizzjonijiet tiżgura li t-totalità tal-operazzjonijiet taxxabbli assoċjati ma' MPV – il-provvista ta' servizz ta' distribuzzjoni u l-provvista ta' oġġetti jew servizzi sottostanti – huma deskritti u ntaxxati f'manjiera li hija komprensiva, newtrali u trasparenti.

4. Il-vawċers ta' skont

Jinqalghu xi diffikultajiet bil-vawċers ta' skont meta l-iskont fl-aħħar mill-aħħar jiġihallas mill-emittent aktar milli minn min isarraffhom. Sabiex tiġi evitata sensiela kumplessa ta' aġġustamenti, huwa propost li dan l-iskont jiġi trattat bħala l-provvista ta' servizz separat minn min isarraffhom għall-emittent. Il-miżuri meħtieġa għal dan huma stabbiliti f'punt ġdid (e) tal-Artikolu 25 u fl-Artikolu 74c.

5. Bidliet oħra tekniċi jew konsegwenzjali

Xi bidliet tekniċi oħra tad-Direttiva tal-VAT se jkunu meħtieġa biex jiġi żgurat il-funzjonament tajjeb ta' dawn is-soluzzjonijiet, partikolarment fir-rigward tad-dritt tat-tnaqqis (l-Artikolu 169), il-persuna responsabbli għall-ħlas tat-taxxa (l-Artikolu 193) u obbligi oħra (l-Artikolu 272). Bidliet tekniċi għall-Artikoli 28 u 65 huma meħtieġa biex jiġu trattati b'mod korrett l-MPVs u l-SPVs rispettivament.

3. SPJEGAZZJONI TEKNIKA TAL-ELEMENTI EWLENIN TAL-PROPOSTA

Id-defnizzjoni ta' vawċers u l-kriterji differenti li japplikaw inkluż iż-żmien tat-tassazzjoni (l-Artikolu 30a(1) u (2) u l-Artikolu 30b)

Ir-regoli tal-VAT għandhom ikunu ċari u konsistenti dwar meta t-taxxa għandha tithallas. Jekk l-informazzjoni meħtieġa għal deċiżjoni korretta tat-tassazzjoni ma tkunx disponibbli meta vawċer jinħareġ oriġinarjament, il-konsegwenzi prattiċi huma li t-tassazzjoni tista' tithallas biss fil-waqt meta huwa jissarraf. Fin-nuqqas ta' kwalunkwe gwida fid-Direttiva tal-VAT, ma hemm l-ebda qbil dwar liema vawċers għandhom jiġu ntaxxati fiż-żmien tal-ħruġ u liema għandhom jiġu ntaxxati meta jissarraf. Bħala riżultat, xi Stati Membri jitrattaw tip partikolari ta' vawċer (ngħidu aħna, kreditu telefoniku mħallas minn qabel³) bħala ħlas fuq il-kont li għandu jiġi ntaxxat bil-quddiem filwaqt li l-Istati Membri l-oħra jitrattaw l-istess tip ta' vawċer billi jintaxxaw il-provvista eventwali⁴. Jekk il-vawċer huwa maħruġ f'tal-ewwel u msarraf f'tal-aħħar, it-tnejn li huma jzommu l-VAT fuq l-istess provvista. Dan huwa legittimu miż-żewġ perspettivi, iżda r-riżultat ikun tassazzjoni doppja. Fis-sitwazzjoni opposta, l-ebda Stat Membru ma jzomm il-VAT u r-riżultat ikun in-non-tassazzjoni.

³ Krediti telefoniċi mħallsa minn qabel huma l-iktar tip komuni ta' vawċer. L-istudju ekonomiku anness mal-valutazzjoni tal-impatt jikkalkula li l-valur totali tal-krediti mħallsin minn qabel tal-mowbajl għall-UE fl-2008 huwa ta' EUR 38 biljun.

⁴ L-approċċi differenti għaž-żmien tat-tassazzjoni tal-vawċers huma stipulati fil-Valutazzjoni tal-Impatt li takkumpanja din il-proposta.

It-tassazzjoni doppja li tirrizulta minn diskrepanzi tista' sservi ta' ostakolu għal arrangamenti kummerċjali li jfittxu li jieħdu vantaġġ mill-opportunitajiet tas-suq uniku, u fil-fatt tagħmel dan. Bil-maqlub, in-non-tassazzjoni mhux intenzjonata minhabba diskrepanzi tista' tiġi sfruttata għal skopijiet abbużivi.

Biex tittratta din il-problema, il-proposta tibda billi tiddefinixxi l-vawċers u l-kategoriji ewlenin ta' vawċers, u tidistingwi b'mod partikolari bejn l-SPVs u l-MPVs.

SPV jintitola lid-detentur biex jirċievi oġġetti jew servizzi identifikati fiċ-ċirkostanzi meta l-livell ta' tassazzjoni (b'mod partikolari, ir-rata tal-VAT), l-identità tal-fornitur u l-Istat Membru li fih isseħħ il-provvista sottostanti tal-oġġetti jew servizzi, jistgħu jkunu identifikati definittivament mill-bidu. It-trattament tal-VAT jiġi stabbilit meta l-vawċer jinbiegħ. Eżempju ta' SPV huwa fejn fornitur ta' servizz ibiegħ vawċers (direttament jew permezz ta' aġent) li jgħorru intitolament sabiex servizz definit (perezempju, telekomunikazzjonijiet) jiġu furnuti fi Stat Membri wieħed partikolari.

MPV jintitola lid-detentur biex jirċievi oġġetti jew servizzi meta dawn l-oġġetti jew servizzi jew l-Istat Membru fejn huma għandhom jiġu furnuti u ntaxxati mhumiex identifikati biżżejjed sabiex il-VAT tkun tista' tiġi ffissata fiż-żmien meta jinħareġ il-vawċer. Eżempju jkun fejn katina internazzjonali ta' lukandi tipproma tippromwovi l-prodotti tagħha permezz ta' vawċers li jistgħu jissarrfu f'akkomodazzjoni fl-istabbilimenti tagħha fi kwalunkwe minn diversi Stati Membri. Eżempju ieħor ikun fejn kreditu mħallas minn qabel jista' jintuza jew għal telekomunikazzjonijiet (b'rata standard ta' VAT) jew għall-ħlas ta' trasport pubbliku (fejn tista' tapplika rata mnaqqsa).

Distinzjoni bejn vawċers u strumenti tal-ħlas (l-Artikolu 30a(2))

Fid-dawl tat-trattamenti differenti tal-VAT, in-newtralità titlob li jkun hemm distinzjoni ċara bejn vawċers u mezzi ta' ħlas aktar ġenerali li tqis in-naturali intrinżiċi rispettivi tagħhom. Fejn metodu tal-ħlas sempliċi jakkwista xi karatteristiċi assoċjati ma' vawċers, (perezempju, karta ta' valur maħzun jew kreditu mħallas minn qabel maħzun fuq jew marbut ma' mowbajl), ikun neċessarju li nħarsu mill-qrib lejn in-natura essenzjali tal-operat tagħha. Tisrif ta' vawċer għal oġġetti jew servizzi mhuwiex pagament iżda pjuttost l-eżerċizzju ta' dritt sussegwenti għal ħlas li seħħ meta l-vawċer kien maħruġ jew bidel l-idejn. Min-naħa l-oħra, fejn kreditu maħzun jew imħallas minn qabel jiġi użat biex ikopri l-ispiza ta' oġġetti jew servizzi, kull intitolament għal tali oġġetti jew servizzi jseħħ biss meta jsir il-ħlas. Kuncettwalment, dan huwa fundamentalment differenti mill-eżerċitar ta' dritt miksub mid-detentur ta' vawċer.

Vawċers għandhom dejjem iwasslu għall-provvista ta' oġġetti jew servizzi u ta' sikwit jinħarġu biex jippromwovu l-bejgħ ta' fornitur partikolari jew grupp ta' fornituri jew biex jiffaċilitaw ix-xiri. Dawn il-karatteristiċi meta magħquda ma' intitolament biex jiġu riċevuti oġġetti jew servizzi (korrispondenti għal obbligu biex jiġu furnuti dawn l-oġġetti jew servizzi) jaqdu rwol fid-distinzjoni ta' vawċers minn strumenti tal-ħlas aktar ġenerali (li ma jkollhomx drittijiet speċifiċi bħal dawn).

It-tkabbir fl-għadd ta' apparat mobbli jsaħħaħ il-ħtieġa għal distinzjoni ċara bejn krediti tat-telekomunikazzjoni mħallsa minn qabel (li huma vawċers) u servizzi ta' ħlas bil-mobajl aktar ġeneralment li huwa probabbli li jużaw is-sistema ta' żamma minn qabel ta' dik tal-ewwel. Is-sistemi ta' ħlas bil-mobajl tipikament jippermettu lill-konsumatur biex juża mowbajl biex iħallas għal varjetà dejjem akbar ta' oġġetti u servizzi minbarra servizzi tat-telekomunikazzjonijiet (saħansitra biex jagħmel trasferimenti ta' flus). Jekk is-sistema

għandha l-għan li tiffaċilita l-ħlas għal lista b'firxa wiesgħa jew miftuħa li tista' tinkludi kontenut (fajls mużikali, loġhob, mapep, dejta, eċċ) jew servizzi oħra (parkeġġ, eċċ) jew oġġetti (nghiđu aħna, minn magna awtomatika tal-bejgħ), isir diffiċli li din wieħed iqisha bħala vawċer. Id-distinzjoni bejn MPV (fejn id-detentur għandu aċċess għal servizzi tat-telekomunikazzjoni kif ukoll servizzi jew oġġetti speċifikati oħra) u servizz ta' ħlas (fejn l-għan huwa li jiġi ffaċilitat l-infiq ta' kreditu mħallas minn qabel għax-xiri ta' oġġetti jew servizzi, notevolment inkluz minn fornituri terzi) huwa jiddependi fuq l-eżistenza ta' dritt li wieħed jirċievi oġġetti jew servizzi.

Għalhekk, strumenti li jistgħu jkollhom xi wħud mill-karatteristiċi ta' vawċers iżda li r-rwol primarju tagħhom huwa bħala mezz ta' ħlas għandhom jiġu esklużi mid-definizzjoni ta' vawċer. Dan hu l-għan tal-Artikolu 30a(2).

Vawċers imqassma f'katina (l-Artikolu 25 punt (d), l-Artikolu 74a u l-Artikolu 74b)

Vawċers jistgħu jitqassmu f'bosta modi (pereżempju permezz ta' gazzetti, intermedjarji, ikunu mehmuża ma' prodotti f'supermarket, eċċ).


Billi l-SPVs jistgħu jiġu ntaxxati minn qabel, id-distribuzzjoni tagħhom hija relattivament sempliċi. Id-distribuzzjoni ta' MPVs permezz ta' intermedjarji f'katina tal-bejgħ, min-naħa l-oħra, tista' ma tkunx daqshekk diretta.

Jeżistu bosta mudelli iżda perspettiva waħda tħares lejn il-prezz li bih l-emittent (I) ibiġh l-MPV fil-bidu tal-katina bħala differenti mill-prezz imħallas mill-klijent fit-tmiem tal-katina minhabba l-margini jew mark-ups tad-distributori. Il-klijent li jixtri MPV fit-tmiem tal-katina jhallas prezz oghla mill-konsiderazzjoni miksuba mill-emittent tal-vawċer fil-bidu tal-katina. Sakemm il-margini (jew mark-up) ma jitqiesx kif suppost, ikun hemm diskrepanza bejn il-VAT (tal-output) tal-emittent u l-VAT (tal-input) tal-klijent, li possibilmnt huwa persuna taxxabli bid-dritt għat-tnaqqis, jistenna li jsib fuq fattura.

Arranġamenti bħal dawn huma komuni fid-distribuzzjoni ta' vawċers tat-telekomunikazzjonijiet imħallsa minn qabel.

Biex jiġi solvut dan, huwa proposit li jkun introdott il-kunċett tal-valur nominali, valur kostanti ffissat minn min johroġ MPV mill-bidu, u li kull differenza pożittiva bejn dan il-valur nominali u l-prezz imħallas minn distributtur ta' MPV tiġi trattata bħala l-konsiderazzjoni għal servizz ta' distribuzzjoni. Id-distributtur (D1) jipprovdi servizz tad-distribuzzjoni (intaxxat) lill-emittent (I). Id-distributori sussegwenti (D2) jipprovdu servizz ta' distribuzzjoni simili lid-distributtur preċedenti (li bighilhom l-MPV).

Dan jista' jintwera kif ġej:



Il-Kumpanija I (fornitur ta' telekomunikazzjonijiet) tbigh f' dan il-każ MPV lil distributtur (D1) b' valur nominali ta' EUR 100. D1 ihallas lill-emittent EUR 80. Id-differenza bejn il-valur nominali u l-prezz imhallas hija ta' EUR 20. Dan l-ammont jitqies bhala l-konsiderazzjoni (inkluż il-VAT) għas-servizz ta' distribuzzjoni fornut mid-distributtur lill-fornitur tat-telekomunikazzjonijiet.

D1 johroġ fattura lil I, li turi l-ispiza tad-distribuzzjoni u servizz tal-VAT applikabbli. Jekk wiehed jassumi rata tal-VAT ta' 25%, is-servizz ta' distribuzzjoni ikun EUR 16 u l-VAT tkun ta' EUR 4.

D1 imbagħad ibigh l-MPV lil sub-distributtur, D2, għal EUR 90. Hawnhekk, D2 huwa meqjus bhala li jforni servizz ta' distribuzzjoni lil D1 u johroġ fattura li tirrifletti d-differenza bejn il-valur nominali (EUR 100) u l-ammont imhallas (EUR 90). Dan juri EUR 8 għas-servizz flimkien ma' EUR 2 f'VAT.

D2 imbagħad ibigh il-vawċer lill-klijent finali (C), għal EUR 100. C juża l-vawċer (kreditu mhallas minn qabel) biex jakkwista telekomunikazzjonijiet jew servizzi oħra minn I. Jekk dan huwa għall-użu tan-negozju, C (persuna taxxabbli) tirċievi fattura minn I għal EUR 100, inkluża l-VAT.

L-ebda fattura tal-VAT ma hija mahruġa fi kwalunkwe stadju f'relazzjoni mal-bejgħ tal-MPV fil-katina tad-distribuzzjoni.

F'dak li jirrigwarda lil I, il-fornitur tat-telekomunikazzjoni u l-emittent tal-MPV, il-kumpanija tkun ipprovdiet servizzi għall-valur ta' EUR 80 b'VAT tal-output ta' EUR 20 (bis-suppożizzjoni dejjem ta' rata tal-VAT kostanti ta' 25% għall-illustrazzjoni). Il-kumpanija I tkun wehlet spejjeż tad-distribuzzjoni ta' EUR 16 (flimkien mal-VAT tal-input ta' EUR 4) sabiex tqiegħed l-MPV f'idejn il-klijent finali.

In-newtralità tal-vawċers ta' skont b'xejn (l-Artikolu 25 punt (e) u l-Artikolu 74c)

Vawċers ta' skont b'xejn jintitolaw lid-detentur għal tnaqqis fil-prezz meta jissarrfu kontra l-provvista ta' ċerti oġġetti jew servizzi. Jekk l-emittent u min isarrafhom huma l-istess persuna, l-ammont taxxabbli ta' dawn il-provvisti jitnaqqas bl-ammont tal-iskont (bil-VAT inkluża mnaqqsa). Għalhekk il-konsumatur li jixtri prodott ta' EUR 100 jhallas biss EUR 95 jekk juża vawċer ta' skont ta' EUR 5.

Fil-prattika l-oġġetti li l-vawċers ta' skont jirrigwardaw spiss jgħaddu minn idejn bosta persuni taxxabbli (bhal bejjiegħa bl-ingrossa, distributori u bejjiegħa bl-imnut) qabel jaslu għand il-klijent finali. L-iskont huwa spiss rimborsat mill-emittent (pereżempju l-manifattur)

lil min isarraġ il-vawċer (perezempju bejjieġ bl-immut). Jista' anki jiġri li l-konsumatur iħallas il-prezz normali iżda jirċievi rimbors fil-forma ta' 'flus lura' (jew 'rifużjoni') mingħand l-emittent wara. Hawnhekk, qamu diffikultajiet fl-identifikazzjoni tat-trattament korrett tat-taxxa.

Illum, fuq il-bażi ta' ġurisprudenza stabbilita mill-QĠUE⁵, l-emittent originali (bejjieġ bl-ingrossa jew manifattur) jistgħu jnaqqsu r-rimbors magħmul lil min isarraġ il-vawċer mill-prezz tal-bejgħ originali tal-oġġetti li għalihom jirreferi l-vawċer. Biex jiġi evitat telf għat-taxxa (il-persuni taxxabli sussegwenti fil-katina ma għandhomx għalfajn jikkoreġu l-VAT tal-input tagħhom) ir-rimbors huwa meqjus bħala ħlas minn parti terza mill-manifattur lil min isarraġ il-vawċer li għandu jiġi miżjud (minbarra l-VAT inkluża) mal-ammont taxxabli fuq il-fattura maħruġa minn min isarraġ il-vawċer lill-klijent. Għalhekk fl-eżempju ta' hawn fuq, min isarraġ il-vawċer joħroġ fattura ta' EUR 100 (inkluża l-VAT) lill-klijent, anke jekk il-klijent ikun ħallas biss EUR 95.


Madankollu, xorta waħda jinqalġu problemi fejn dawn l-aġġustamenti jkun jenhtieg li jsiru permezz ta' katina ta' distribuzzjoni (din hija kumplessa u n-negozji jiffaċċjaw inkonsistenzi fir-regoli tal-kontabilità u tad-dokumentazzjoni tal-VAT) jew fejn il-vawċer jissarraġ fi Stat Membru minbarra dak li fih kien gie maħruġ. Ma hemm l-ebda soluzzjoni faċli għall-kunflitt bejn id-dritt tat-tnaqqis tal-klijent (meta l-vawċer ikun użat minn persuna taxxabli għal oġġetti jew servizzi li se jintużaw għall-attività ekonomika tiegħu) u t-tnaqqis tal-ammont taxxabli għall-manifattur. Barra minn hekk, il-ġurisprudenza tonqos milli tittratta l-eżitu fejn l-emittent tal-vawċer ma jkunx is-sors tar-rifużjoni.

Modifika xierqa tas-sitwazzjoni eżistenti qiegħda għalhekk tiġi proposta. Minflok li jirrappreżenta kunsiderazzjoni ta' parti terza, ir-rimbors għandu għalhekk jitqies bħala kunsiderazzjoni (bil-VAT inkluża) għall-provvista ta' servizz ta' tisrif. Pjuttost milli jnaqqas l-ammont taxxabli tal-ewwel bejgħ, il-manifattur (li joħroġ il-vawċer) inaqqas il-VAT tal-input fuq is-servizz tat-tisrif ipprovdut minn min isarraġ.

Meta vawċer ta' skont b'xejn jiġi pprezentat biex jissarraġ kontra provvista ta' oġġetti jew servizzi, il-prezz imħallas jitnaqqas xorta skont il-valur nominali tiegħu iżda dan imbagħad jaġixxi biex inaqqas l-ammont taxxabli tal-provvista. Dan l-ammont taxxabli (flimkien mal-VAT) huwa l-prezz effettivament imħallas mill-klijent. Fl-eżempju ta' hawn fuq, dan ifisser li min isarraġ joħroġ fattura għal EUR 95 (inkluża l-VAT). Il-klijent qatt ma jista' jnaqqas aktar VAT milli jixraq u n-newtralità hi restawrata.

Dan jista' jintwera kif ġej:

⁵ Il-Kawża C-317/94 Elida Gibbs Ltd v Il-Kummissarji tad-Dwana u s-Sisa [1996] Ġabra I-5339; Il-Kawża C-427/98 il-Kummissjoni tal-Komunitajiet Ewropej v ir-Repubblika Federali tal-Germanja [2002] Ġabra I-8315.



Il-kumpanija M, manifattur, tbigh oġġetti lil bejjiegh bl-ingrossa W1 għal EUR 70. W1 mbagħad ibiġghom għal EUR 80 lil W2 li mbagħad ibiġghom lil R, bejjiegh bl-imnut, għal EUR 90 (iċ-ċifri kollha jinkludu l-VAT).

R finalment ibiġh l-oġġetti lill-klijent finali, C, għal EUR 100.

Sadanittant, biex jinkoraġġixxi l-bejgħ M jiddistribwixxi vawċer ta' skont b'xejn li jintitola għal skont ta' EUR 5 permezz tal-gazzetti u wiehed minn dawn ikun għand C meta jagħmel ix-xirja tiegħu. Dan huwa aċċettat bħala pagament parzjali minn R li mbagħad jitlob lil M għal rimbors.

Illum, dan ir-imbors jippermetti lil M biex inaqqas l-ammont taxxabbli tal-provvista lil W1. Huwa madankollu meqjus bħala imprattikabbli li dan l-aġġustament jingarr matul il-katina tad-distribuzzjoni u s-soluzzjoni tal-QGUE kienet li tittratta l-EUR 5 bħala hlas ta' parti terza. Din madankollu hija soluzzjoni imperfetta, li twassal għal telf tat-taxxa, jekk C huwa persuna taxxabbli (bi dritt li jnaqqas it-taxxa tal-input) jew jekk il-katina tal-provvista tinvolvi iktar minn Stat Membru wiehed (b'akkwizizzjoni intra-UE b'rata ta' taxxa zero).

Biex jittratta dan, il-punt (e) propost tal-Artikolu 25 ihares lejn il-EUR 5 bħala servizz ta' tisrif li għalih R joħroġ fattura lil M (bil-EUR 5 jkunu l-ammont inklussiv mill-VAT). M ma jibqax jaġġusta l-ammont taxxabbli tal-provvista originali u C, li jhallas EUR 95 fir-realtà, jirċievi fattura għal dak l-ammont (iċ-ċifri kollha jinkludu l-VAT).

IL-KONSULTAZZJONI MAL-PARTIJET INTERESSATI

Il-kwistjoni tat-trattament tal-VAT ta' vawċers kienet diskussa f'seminars Fiscalis fl-2002 u 2006 minn rappreżentanti mill-awtoritajiet fiskali tal-Istati Membri. Dan kien segwit b'konsultazzjoni pubblika fl-2006 li r-riżultati tagħha jistgħu jinstabu fi:

http://ec.europa.eu/taxation_customs/common/consultations/tax/article_2992_en.htm.

Il-biċċa l-kbira tal-kontribuzzjonijiet ikkonkludew li l-problemi huma fil-biċċa l-kbira attribbwili għal applikazzjonijiet differenti tar-regoli tal-VAT mill-Istati Membri, li jikkawża problemi partikolari għall-operazzjonijiet intra-UE. Interpretazzjoni armonizzata tar-regoli kurrenti hija meħtieġa u, fl-opinjoni ta' dawh li wiegħbu, dan probabbilment jitlob tibdiliet fil-leġislazzjoni primarja. Definizzjoni legali ta' vawċers għal skopijiet tal-VAT kienet generalment meqjusa bħala essenzjali.

Evoluzzjoni fil-versatilità tal-vawċers tfisser li l-linja diviżorja mal-mezzi ta' hlas konvenzjonali mhijiex dejjem ċara jew konsistenti. Bħala riżultat, in-newtralità tat-trattament bejn sistemi li għandhom l-istess funzjonalitajiet kienet meqjusa bħala li teħtieg l-attenzjoni.

VALUTAZZJONI TAL-IMPATT

Il-problemi ffaċċjati, li din l-inizjattiva qiegħda tipprova tindirizza, huma attribwibbli għal nuqqasijiet f'leġiżlazzjoni li ma żammitx il-pass mal-iżviluppi kummerċjali riċenti.

Il-proposta hija akkumpanjata minn Valutazzjoni tal-Impatt. Hija tikkonkludi li l-uniku mod realistiku biex jiġu trattati n-nuqqasijiet identifikati hija moderizzazzjoni tad-Direttiva tal-VAT billi jiddaħħlu dispożizzjonijiet godda li jittrattaw il-vawċers.

Ġew ikkunsidrati żewġ alternattivi: li ma jsir xejn u approċċ ta' ligi mhux vinkolanti. Tal-ewwel timplika li l-problemi ffaċċjati jithallew għall-Istati Membri biex isolvuhom. L-Istati Membri jistgħu jstabilixxu soluzzjonijiet ad-hoc jew ifittxu gwida mill-QĠUE. Eżempju ta' dik tal-aħħar jista' jkun il-hruġ ta' linji gwida. Madankollu, l-ebda waħda minn dawn l-alternattivi ma tiżgura ċ-ċertezza legali jew att legali li jimmodifika r-regoli tal-VAT eżistenti. In-nuqqasijiet identifikati, b'mod partikolari n-nuqqas ta' gwida fid-Direttiva tal-VAT li tkun tiżgura trattament konsistenti mill-Istati Membri, huma partikolarment ta' ħsara fil-qasam tat-taxxa fejn iċ-ċertezza legali hija punt partikolarment importanti.

Studju magħmul minn Deloitte huwa inkluż bħala Anness għall-Valutazzjoni tal-Impatt. Huwa jsostni l-ġustifikazzjoni ekonomika għal din il-proposta leġiżlattiva, b'mod partikolari l-konsegwenzi attwali u potenzjali ta' diskrepanzi bejn l-Istati Membri. L-istudju jikkonferma wkoll li vawċers għal servizzi tat-telekomunikazzjoni mhallsa minn qabel (pre-paid) huma bil-bosta l-aktar kategorija sinifikanti ta' vawċers u d-differenzi fit-trattament tat-taxxa tagħhom huma mifruxa. Dan jista' jwassal għal skemi tal-evitar, distorsjoni tal-kompetizzjoni jew saħansitra jagħmel l-isfruttament ekonomiku mhux attraenti minhabba l-inċertezzi tat-taxxa.

ELEMENTI LEGALI TAL-PROPOSTA

Il-proposta tikkonsisti f'diversi emendi għad-Direttiva tal-VAT immirati biex jiġu definiti b' mod ċar tipi differenti ta' vawċers u biex jiġi armonizzat it-trattament tal-VAT tagħhom. Il-proposta hija bbażata fuq l-Artikolu 113 tat-Trattat dwar il-Funzjonament tal-Unjoni Ewropea (TFUE).

Il-prinċipju tas-sussidjarjetà

Il-bidliet proposti huma meħtieġa sabiex jiġu ċċarati u armonizzati r-regoli dwar it-trattament tal-VAT tal-vawċers. Dan l-għan ma jistax jintlaħaq b'mod adegwat mill-Istati Membri.

L-ewwelnett, ir-regoli tal-VAT rilevanti huma stabbiliti fid-Direttiva tal-VAT. Dawn ir-regoli jistgħu jiġu emendati biss permezz tal-proċess leġiżlattiv tal-UE.

It-tieni nett, azzjoni mill-Istati Membri biss ma tistax tilhaq l-għan ta' applikazzjoni uniformi tal-VAT minhabba l-possibbiltà ta' interpretazzjonijiet differenti tar-regoli. Il-leġiżlazzjoni attwali mhijiex ċara u l-applikazzjoni eterogenja mill-Istati Membri hija r-raġuni ewlenija għall-problemi li qed jinstabu. Biex jiġi ċċarat it-trattament tal-VAT ta' oġġetti u servizzi taxxabli furnuti kontra vawċers jenħtieg emenda tad-Direttiva tal-VAT.

L-ambitu tal-proposta huwa limitat għal dak li jista jinkiseb biss b'leġislazzjoni tal-UE. Għalhekk hija tikkonforma mal-prinċipju tas-sussidjarjetà.

Il-prinċipju tal-proporzjonalità

L-emendi għad-Direttiva 2006/112/KE huma neċessarji abbażi tal-problemi identifikati u għandhom jagħtu soluzzjonijiet li huwa probabbli li jilhq u l-għanijiet. Dawn is-soluzzjonijiet se jikkontribwixxu biex tinkiseb in-newtralità tat-taxxa, jitnaqqsu l-ispejjeż tal-konformità u jiġi eliminat ir-riskju tat-tassazzjoni doppja biex l-operaturi ekonomiċi jkunu jistgħu jallokaw ir-riżorsi b'mod aktar effiċjenti. Regoli ċari li jistabbilixxu kundizzjonijiet ekwi jnaqqsu l-ambitu għall-evitar possibbli tat-taxxa u jiġġeneraw ċertezza legali kemm għall-kontribwenti kif ukoll għall-amministrazzjonijiet tat-taxxa.

Il-proposta għalhekk hija konformi mal-prinċipju tal-proporzjonalità.

Simplifikazzjoni

Il-proposta tipprovdi għas-semplifikazzjoni billi tikkategorizza u tiddefinixxi b'mod ċar tipi differenti ta' vawċers, billi tallinja t-treatment tal-VAT għal kull tip ta' vawċer u billi żzid in-newtralità għal vawċers ta' skont.

L-Għażla tal-Istrumenti

L-istrument propost huwa Direttiva. Mezzi oħra ma jkunux adegwati billi t-treatment tal-VAT ta' vawċers jinvolvi diversi artikoli tad-Direttiva tal-VAT. L-għanijiet ipprezentati hawn fuq jistgħu għalhekk jintlaħqu biss b'direttiva ta' emenda.

Tabella Ta' Korrelazzjoni

L-Istati Membri huma meħtieġa jikkomunikaw lill-Kummissjoni t-test tad-dispożizzjonijiet nazzjonali li jittrasponu d-Direttiva kif ukoll dokument wiehed jew aktar li jispjegaw ir-relazzjoni bejn il-komponenti ta' din id-Direttiva u l-partijiet korrispondenti ta' strumenti ta' traspożizzjoni nazzjonali. Ir-rekwiżit ta' dawn id-dokumenti huwa ġustifikat u proporzjonat fir-rigward ta' din id-Direttiva, billi se jgħin sabiex jiġi żgurat li dawk li jhallsu t-taxxa jistgħu jkollhom ċarezza dwar id-drittijiet u l-obbligi tagħhom fit-tranzazzjonijiet li jinvolvu vawċers, partikolarment fejn huma involuti operazzjonijiet intra-UE.

4. IMPLIKAZZJONIJIET BAĠITARJI

Din il-proposta m'għandha l-ebda implikazzjoni fuq il-baġit tal-Unjoni Ewropea.

5. SPJEGAZZJONI DETTALJATA TAL-PROPOSTA

Artikolu 25

Punt (d)

Meta MPVs jgħaddu mill-ktajjen tad-distribuzzjoni, it-treatment tal-VAT ta' kull margini jew hłas magħmula jew riċevuti minn distributtur għandhom ikunu ċari u konsistenti. Għal dak il-għan għandu jiġi speċifikatament stipulat li din tirrapprezenta provvista ta' servizzi taxxabli.

Il-punt (e):

L-għan tal-punt (e) huwa li jiġi żgurat li fejn vawċer li jagħti d-dritt għal skont jew għall-ħlas ta' rifiżjoni jinħareġ b'xejn u jissarraff minn persuna taxxabbli minbarra l-emittent u li hija rimborsata mill-emittent, din l-operazzjoni għandha tiġi kkunsidrata bħala provvista ta' servizz minn min isarraff għall-emittent. Dan se jiżgura li l-ammont taxxabbli biż-żieda tal-VAT fuq il-fattura maħruġa minn min isarraff il-vawċer jikkorrispondi għall-ammont realment imhallas mill-klijent/persuna taxxabbli.

Artikolu 28

Dan l-Artikolu huwa emendat sabiex jiġu evitati piżijiet amministrattivi eċċessivi f'katina ta' tranzazzjonijiet li tinvolvi MPVs.

MPVs mhumiex intaxxati meta dawn jibdlu l-idejn iżda biss meta jissarrfu. Mingħajr din il-kjarifika, hemm riskju li meta l-vawċer jissarraff u r-rata tal-VAT tkun magħrufa, jista' jkun hemm hteġa perċepita li jsiru aġġustamenti korrispondenti għall-istadji kollha preċedenti fil-katina tad-distribuzzjoni (bir-rata applikabbli għall-oġġetti jew is-servizzi msarrfa).

Aġġustament tal-VAT tard u retrospettiv bħal dan ikun eċċessivament oneruż u jiskoraġġixxi n-negozju mingħajr ma verament jiġġenera dħul tat-taxxa ġdid (jekk wiehed jassumi li l-VAT tal-input tiġi rkuprata f'kull stadju). Biex jiġi evitat dan, il-VAT m'għandhiex tiġi applikata fuq il-provvista ta' vawċer tul il-katina iżda biss fuq it-tranzazzjoni finali meta jissarraff il-vawċer.

Din id-dispożizzjoni għandha tinqara flimkien mad-dispożizzjoni tal-Artikolu 25 fejn huwa stipulat li l-margini għad-distribuzzjoni ta' MPV hija ntaxxata separatament bħala servizz indipendenti. Il-konsegwenzi ta' dawn iż-żewġ dispożizzjonijiet huma li l-oġġetti jew servizzi sottostanti li l-MPV tintitola għalihom li huma ntaxxati fil-waqt ta' meta jissarraff il-vawċer, jiġifieri fil-post adegwat fi żmien propizju, filwaqt li l-margini tad-distributur hija ntaxxata bħala servizz fil-waqt meta hija fornuta, jiġifieri kull darba li l-MPV jibdel l-idejn.

Artikolu 30a

Kif spjegat hawn fuq, dan l-Artikolu jiddefinixxi l-vawċers u jistipula limiti għall-funzjonalità tagħhom sabiex jiddistingwi l-vawċers minn mezz ta' ħlas aktar ġenerali. Id-distinzjoni bejn SPV u MPV tinsab f'jekk hemmx biżżejjed ċertezza sabiex tinzamm it-taxxa fiż-żmien tal-ħruġ jew jekk ikunx meħtieġ li wiehed jistenna sakemm l-oġġetti jew is-servizzi jiġu pprovduti. Għal SPV, għandu jkun hemm ċertezza dwar l-identità tal-parti li tassumi l-obbligu li tissupplixxi li huwa inerenti fil-vawċer.

Il-vawċers maħruġa għajr bi ħlas jagħtu lok għal konsegwenzi tal-VAT speċifiċi li huma ttrattati separatament.

Artikolu 30b

Taht it-termini ta' dan l-Artikolu, fejn vawċer ikollu dritt għal provvista ta' prodotti jew servizzi, il-provvista ta' dan id-dritt u l-provvista sussegwenti tal-oġġetti jew servizzi huma marbuta u għandhom jitqiesu bħala tranzazzjoni waħda.

Billi dan it-trattament fiskali ta' tranzazzjoni unika għandu jkun l-istess bħal dak li kien ikun japplika li kieku l-oġġetti jew servizzi ma gewx ipprovduti permezz tal-użu ta' vawċer, il-post

tal-provvista u r-rata applikabbli għandhom ikunu determinati mill-oġġetti jew servizzi furnuti. Jirriżulta wkoll minn dan l-Artikolu li l-MPVs huma ntaxxati meta jissarrfu. L-SPVs huma ntaxxati mal-bejgħ (ara l-Artikolu 65).

Biex tiġi evitata l-konfużjoni, huwa wkoll meħtieġ li jiġi żgurat li l-użu ta' vawċer fi tranzazzjoni li taqa' taht l-iskema speċjali għall-aġenti tal-ivvjaġġar ma tfixkilx ir-regoli ta' dik l-iskema.

Artikolu 65

Dan il-paragrafu mizjud mal-Artikolu jittratta l-imponibbiltà tal-SPVs. Simili għall-ħlasijiet fuq il-kont, il-VAT għandha ssir dovuta hawnhekk mal-wasla tal-ħlas u fuq l-ammont riċevut.

Artikolu 66

Dan l-Artikolu huwa emendat sabiex jiġi evitat li Stati Membri jidderogaw mill-Artikolu 65 għall-SPVs. Altrimenti l-imponibbiltà tal-SPVs xorta tista' tvarja bejn l-Istati Membri, li possibbilment jista' jirriżulta f'tassazzjoni doppja jew non-tassazzjoni.

Artikolu 74a

Dan l-Artikolu jittratta l-ammont taxxabbli għall-provvisti li jinvolvu MPV, inkluż fejn MPV jissarraf b'mod parzjali. Huwa jintroduċi wkoll il-kunċett ta' 'valur nominali' li huwa kruċjali biex tiġi stabbilita l-ordni fit-tassazzjoni, partikolarment għall-operazzjonijiet intra-UE, għaliex jiżgura li l-valur ta' MPV huwa kostanti bejn il-bidu u t-tmiem tal-katina ta' distribuzzjoni.

Il-valur nominali huwa definit (fil-Artikolu 74a(2)) bħala dak kollu riċevut jew li għandu jiġi riċevut kontra vawċer mill-emittent tal-vawċer. Dan huwa meħtieġ biex jittiehed kont tal-valur tas-servizz ta' distribuzzjoni pprovdut minn distributtur (jew prinċipal jew aġent tal-kummissjoni) ta' katina tal-bejgħ ta' MPV. Il-margini magħmula mid-distributtur tiġi ttrattata bħala l-kunsiderazzjoni (inkluż l-ammont tal-VAT) għal provvista ntaxxata ta' servizz ta' distribuzzjoni (ara l-Artikolu 25).

Il-valur nominali ta' MPV huwa figura li tinkludi l-VAT. L-ammont tal-VAT inkluż se jkun magħruf biss mat-tisrif meta, fuq il-bażi tar-rata tal-VAT applikabbli għall-oġġetti u s-servizzi li jkunu msarrfa, ikun possibbli li l-valur nominali jinqasam bejn l-ammont tal-VAT u l-ammont taxxabbli.

Fil-każ fejn konsumatur ikun ħallas aktar mill-valur nominali, dan ifisser li distributtur zamm margini u l-klijent imbagħad ikollu d-dritt għal fattura separata għal dik id-differenza (li ovvjament ma tkunx riflessa fil-fattura għall-provvista). Fejn il-klijent ikun ħallas inqas mill-valur nominali, dan jista' jfisser li distributtur għamel telf iżda, f'kull każ, il-kunsiderazzjoni riċevuta mill-emittent ma tinbidilx.

Artikolu 74b

Dan l-Artikolu jistabbilixxi l-kalkolu tal-margini tad-distributtur fil-każ ta' provvisti li jinvolvu MPV. F'dan ir-rigward l-ammont taxxabbli tas-servizz ta' distribuzzjoni pprovdut huwa figura li tibbilanċja – ikkalkulata bħala d-differenza bejn il-valur nominali tal-MPV u l-ammont attwali mħallas mill-akkwiredent.

L-ammont totali tat-taxxa għas-servizzi ta' distribuzzjonii huwa kostanti, irrispettivament min-numru ta' partijiet fil-katina tal-bejgħ. Fil-każ li aktar minn distributtur wiehed huwa involut l-ammont totali tat-taxxa għas-servizzi ta' distribuzzjoni huwa diviż fost id-distributori (ara l-eżempju tad-distribuzzjoni ta' MPV).

Artikolu 74c

Billi vawċer b'xejn ta' skont m'għandux ikompli jiġi ttrattat bħala kunsiderazzjoni ta' parti terza għall-provvista, hija meħtieġa ċarezza fl-osservazzjoni u l-kejl tal-ammont taxxabli tas-servizz tat-tisrif introdott mill-punt (e) tal-Artikolu 25.

Artikolu 169

Il-paragrafu inkluż f'dan l-artikolu, jiżgura l-konsistenza fid-dritt għal tnaqqis.

Jekk l-emittent ta' MPV jsarraf il-vawċer kontra tranzazzjonijiet intaxxati, l-Artikolu 168 jipprovdi li hu jkun jista' jnaqqas il-VAT dovuta jew imħallsa b'relazzjoni mal-ħruġ ta' dak il-vawċer. Sabiex jiġu pprovduti kundizzjonijiet ekwi, fejn MPVs huma msarrfa, fil-kors ta' tranzazzjonijiet li jagħtu lok għal tnaqqis, minn xi hadd għajr l-emittent, għandu jiġi ċċarat li l-emittent iżomm d-dritt li jnaqqas il-VAT dovuta jew imħallsa fuq in-nefqa marbuta mal-ħruġ tal-vawċer. Dan jista' jinkludi l-ispejjeż tal-istampar jew kodifikazzjoni.

Din id-dispożizzjoni hija meħtieġa meta MPV jissarraf minn xi hadd għajr l-emittent. Ir-rimbors konsegwenti mill-emittent lil min isarraf huwa barra minn dan l-ambitu. Fin-nuqqas ta' tali dispożizzjoni, l-emittent ma jkunux jista' jsostni d-dritt tat-tnaqqis.

Artikolu 193

Il-paragrafu li għandu jiġi inkluż f'dan l-Artikolu, jiċċara li huwa dejjem min isarraf l-MPV li jwettaq il-provvista taxxabli ta' oġġetti jew servizzi u huwa għalhekk il-persuna responsabbli għall-ħlas tal-VAT. Dan huwa sinifikanti fejn l-emittent u min isarraf il-vawċer mhumiex l-istess persuna. Min isarraf biss ikun jaf x'ġie pprovdut u fejn u meta sar dak il-forniment.

Artikolu 272

L-għan tal-bidliet għal dan l-Artikolu huwa li jiġi żgurat li l-informazzjoni dwar il-fornimenti transkonfinali ta' servizzi, inklużi dawk relatati ma' vawċers, tiġi riċevuta mill-Istati Membri kollha fejn hija dovuta t-taxxa biex jiġi żgurat li l-VAT tkun tista' tiġi kkalkulata u migbura tajjeb fit-territorju tagħhom. Partikolarment l-obbligi għall-persuni taxxabli li jkunu identifikati għall-iskopijiet tal-VAT u li jimlew dikjarazzjonijiet rikapitulattivi għandhom japplikaw b'mod konsistenti fl-Istati Membri kollha.

Proposta għal

DIRETTIVA TAL-KUNSILL

li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tat-trattament tal-vawċers

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara t-trażmissjoni tal-abbozz tal-att leġiżlattiv lill-Parlamenti nazzjonali,

Wara li kkunsidra l-opinjoni tal-Parlament Ewropew⁶,

Wara li kkunsidra l-opinjoni tal-Kumitat Ekonomiku u Soċjali Ewropew⁷,

Filwaqt li jaġixxi skont proċedura leġiżlattiva speċjali,

Billi:

- (1) Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud⁸ tistabbilixxi r-regoli dwar il-hin u l-post ta' provvista ta' oġġetti u servizzi, l-ammont taxxabli, l-imponibilità tat-taxxa fuq il-valur miżjud (VAT) u d-dritt għal tnaqqis. Madankollu, dawk ir-regoli mhumiex ċari jew kompluti biżżejjed sabiex jiżguraw il-konsistenza fit-trattament tat-taxxa ta' tranżazzjonijiet li jinvolvu vawċers sa punt li għandu konsegwenzi mhux mixtieqa għall-funzjonament tajjeb tas-suq intern.
- (2) Biex jiġi żgurat trattament ċert u uniformi u jiġu evitati l-inkonsistenzi, id-distorsjoni tal-kompetizzjoni, it-tassazzjoni doppja jew in-non-tassazzjoni u jitnaqqas ir-riskju tal-evitar tat-taxxa, hemm il-htieġa għal regoli speċifiċi li japplikaw għat-trattament tal-VAT tal-vawċers.
- (3) Sabiex jiġi identifikat b'mod ċar x'inhuwa vawċer għall-finijiet tal-VAT u biex issir distinzjoni bejn il-vawċers u l-istrumenti tal-ħlas, huwa meħtieġ li l-vawċers, li jista' jkollhom forma fiżika jew elettronika, jiġu definiti, b'mod li jiġu rikonoxxuti l-attributi essenzjali tagħhom, partikolarment in-natura tad-dritt marbut ma' vawċer u l-obbligi assunti mill-emittent tal-vawċer.

⁶ GU C , , p. .

⁷ GU C , , p. .

⁸ ĠU L 347, 11 12 2006, p. 1.

- (4) It-trattament tal-VAT tat-tranzazzjonijiet assoċjati mal-vawċers huwa dipendenti fuq il-karatteristiċi speċifiċi tal-vawċer. Għalhekk, huwa neċessarju li wiehed jiddistingwi bejn it-tipi differenti ta' vawċers u d-distinzjonijiet jenħtieg li jiġu stipulati fil-leġislazzjoni tal-Unjoni.
- (5) Dritt li wiehed jirċievi oġġetti jew servizzi jew li jirċievi skont huwa inerenti fin-natura ta' vawċer. Dan id-dritt jista' jkun assenjat minn persuna waħda għal ohra qabel ma l-vawċer eventwalment jissarraf. Biex jiġi evitat ir-riskju ta' tassazzjoni doppja, kieku s-servizz irrapprezentat minn tali dritt kellu jiġi intaxxat, ikun neċessarju li tiġi stabbilita l-assenjazzjoni ta' dan id-dritt u t-tisrif tal-oġġett jew servizzi għandu jitqies bħala tranzazzjoni waħda.
- (6) Il-provvista ta' oġġetti jew servizzi tista' tinvolvi hlas dirett jew tkun assoċjata ma' vawċer. Biex tiġi żgurata n-newtralità fit-trattament ta' dawn it-tranzazzjonijiet, it-taxxa li tingarr mit-tranzazzjoni unika għandha tiġi ddeterminata mill-oġġetti jew servizzi fornuti bi tpattija għall-vawċer.
- (7) L-iskema ta' margini għall-aġenti tal-ivvjaġġar tipprovdi għal tassazzjoni fl-Istat Membru li fih l-aġent tal-ivvjaġġar ikun stabbilit. Biex jiġi evitat ċaqliq fil-post ta' tassazzjoni, għandu jkun speċifikat li oġġetti jew servizzi fornuti bl-użu ta' vawċers jibqgħu koperti minn din l-iskema.
- (8) Il-vawċers spiss jitqassmu permezz ta' aġent jew jgħaddu minn katina tad-distribuzzjoni bbażata fuq ix-xiri u l-bejgħ sussegwenti. Sabiex tinzamm in-newtralità, huwa essenzjali li l-ammont tal-VAT li jrid jithallas fuq l-oġġetti jew servizzi fornuti bi skambju ma' vawċer, jibqa intatt. Biex dan jiġi żgurat, il-valur ta' vawċers b'użi multipli għandu jiġi ffixsat mal-hruġ.
- (9) Jekk vawċers jiġu distribwiti minn persuna taxxabbli li taġixxi fisimha stess iżda għal persuna ohra, il-persuna taxxabbli għandha titqies li rċeviet u ssupplixxiet il-vawċers hija stess. Jekk id-distribuzzjoni tkun tinvolvi vawċers b'diversi skopijiet fejn it-tassazzjoni sseħħ biss ladarba l-vawċer jissarraf, dan jirriżulta f'aggustamenti għall-istadji kollha tal-katina tad-distribuzzjoni, u dan jiġġenera f'it jew l-ebda dħul fiskali gdid. Sabiex jiġu evitati piżijiet amministrattivi eċċessivi, persuna taxxabbli li tqassam vawċers bħal dawn m'għandhiex titqies bħala li rċeviet u ssupplixxiet il-vawċer innifsu.
- (10) Huwa meħtieg li jiġi ċċarat it-trattament fiskali tat-tranzazzjonijiet marbuta mad-distribuzzjoni ta' vawċers b'użi multipli. Fejn tali vawċers huma mixtrija taħt il-valur taġġhom biex jerggħu jinbiegħu bi prezz oġġla, is-servizz ta' distribuzzjoni għandu jkun intaxxat fuq il-bażi tal-margini magħmula mill-persuna taxxabbli.
- (11) Il-vawċers jistgħu jinvolvu l-provvista transkonfinali ta' oġġetti jew servizzi. Jekk l-imponibbiltà tvarja bejn l-Istati Membri, dan jista' jwassal għal tassazzjoni doppja jew nuqqas ta' tassazzjoni. Sabiex tiġi evitata din is-sitwazzjoni, l-ebda deroga mir-regola li biha l-VAT hija imponibbli meta l-oġġetti jew is-servizzi jiġu pprovduti m'għandha tiġi permessa.
- (12) Meta hlas isir fuq il-kont qabel ma jseħħ il-forniment, madankollu hija dovuta l-VAT fuq l-ammont riċevut. Għandu jiġi ċċarat li din tkopri wkoll hłasijiet magħmula għal vawċers li jgħorru dritt għal provvista ta' prodotti jew servizzi fejn il-post u l-livell ta'

tassazzjoni tagħhom huma magħrufa (vawċers b'uzu uniku). Għal vawċers oħra (vawċers b'uzi multipli), il-VAT għandha tkun dovuta biss meta jissarraf il-vawċer.

- (13) Xi vawċers jippermettu skontijiet fuq il-provvista ta' oġġetti jew servizzi. Minhabba li t-tnaqqis fil-prezz huwa prinċipalment użat biex jippromwovi l-prodotti u s-servizzi tal-emittent tal-vawċer, huwa xieraq li jiġi stipulat li t-tisrif tal-vawċer mill-fornitur tal-oġġetti jew servizzi jikkostitwixxi servizz fornut minnu għall-emittent.
- (14) Sabiex jiġi rrispettat il-prinċipju tan-newtralità, meta tnaqqis fil-prezz ta' oġġetti u servizzi huwa mogħti bi skambju għal vawċer, l-ammont taxxabli tas-servizz promozzjonali pprovdut minn min isarraf lill-emittent tal-vawċer għandu jikkonsisti fir-rimbors miksub minn tal-ewwel.
- (15) Sakemm l-oġġetti jew servizzi fornuti mat-tisrif ta' vawċer huma ntaxxati, il-persuna taxxabli tkun intitolata li tnaqqas il-VAT imħallsa fuq l-infiq b'rabta mal-ħruġ tal-vawċer. Għandu jiġi ċċarat li din l-ispiza tal-VAT hija deducibbli anki jekk dawk l-oġġetti jew servizzi jiġu fornuti minn xi hadd għajr l-emittent tal-vawċer.
- (16) Diversi persuni taxxabli jistgħu jkollhom rwol fil-ħruġ, id-distribuzzjoni u t-tisrif ta' vawċer iżda fil-każ ta' vawċers b'uzi multipli min isarraf il-vawċer biss ikun jaf x'għie fornut, meta u fejn. Biex jiġi żgurat li l-ammont tal-VAT imħallas huwa korrett, min isarraf għandu fil-każijiet kollha jkun il-persuna responsabbli għall-ħlas tal-VAT lill-awtoritajiet tat-taxxa fuq l-oġġetti jew servizzi fornuti eventwalment.
- (17) Fejn id-distribuzzjoni jew it-tisrif ta' vawċer innifishom johlqu provvista separata ta' servizzi distinti mill-oġġetti jew servizzi li huma akkwistati mill-vawċer, u dik il-provvista hi transkonfinali, huwa importanti li l-obbligi tal-VAT jiġu kompluti biex tiġi żgurata l-applikazzjoni u l-għbir korretti tal-VAT dovuta.
- (18) Peress li l-għanijiet tal-azzjoni li trid tittiehed rigward is-simplifikazzjoni, l-immodernizzazzjoni u l-armonizzazzjoni tar-regoli dwar it-taxxa fuq il-valur miżjud ma jistgħux jintlaħqu b'mod suffiċjenti mill-Istati Membri u, għalhekk, jistgħu jintlaħqu aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat tal-Unjoni Ewropea. Skont il-prinċipju tal-proporzjonalità, kif inhu previst f'dak l-Artikolu, din id-Direttiva ma tmurx lil hinn minn dak li hu meħtieġ sabiex jinkisbu dawk l-oġġettivi.
- (19) Skont id-Dikjarazzjoni tal-Politika Kongunta tal-Istati Membri u l-Kummissjoni tat-28 ta' Settembru 2011 dwar dokumenti ta' spjegazzjoni⁹, l-Istati Membri impenjaw irwiehhom li jakkumpanjaw, f'każijiet iġġustifikati, in-notifika tal-miżuri ta' traspozizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti tat-traspozizzjoni nazzjonali. Fir-rigward ta' din id-Direttiva, il-legiżlatur jikkunsidra t-trażmissjoni ta' dawn id-dokumenti bħala ġustifikata.
- (20) Għalhekk, id-Direttiva 2006/112/KE għandha tiġi hekk emendata,

⁹ ĠU C 369, 17 12 2011, p. 14.

ADOTTA DIN ID-DIRETTIVA:

Artikolu 1

Id-Direttiva 2006/112/KE hija emendata kif ġej:

(1) Fl-Artikolu 25, il-punti d) u e) li ġejjin huma mizjuda:

“(d) id-distribuzzjoni ta' vawċer b'użi multipli minn persuna taxxabbli, minbarra l-emittent tal-vawċer, fejn il-vawċer huwa fornut lilu bi prezz taħt il-valur nominali tal-vawċer mill-emittent jew minn persuna oħra taxxabbli li taġixxi f' isimha;

(e) it-tisrif ta' vawċer ta' skont b'xejn, fejn il-persuna taxxabbli li tforni l-oġġetti jew is-servizzi li għalihom il-vawċer jirrelata tirċievi kunsiderazzjoni mingħand l-emittent.”

(2) Fl-Artikolu 28, għandu jżidded il-paragrafu li ġej:

“ Madankollu, l-ewwel paragrafu ma japplikax fejn il-persuna taxxabbli tiegħu sehem fil-provvista ta' vawċer b'użi multipli.”

(3) Fit-Titolu IV "Tranzazzjonijiet taxxabbli", il-Kapitolu 5 huwa inserit:

“Kapitolu 5

Dispożizzjonijiet komuni għall-Kapitoli 1 u 3

Artikolu 30a

1. “Vawċer” għandu jfisser strument li jgħorr id-dritt li wiehed jirċievi provvista ta' oġġetti jew servizzi, jew li wiehed jirċievi skont jew rifużjoni fir-rigward tal-provvista ta' oġġetti jew servizzi u fejn hemm obbligu korrispondenti li jiġi ssodisfat dan id-dritt.

“Vawċer b'użu uniku” għandu jfisser vawċer li jgħorr id-dritt li wiehed jirċievi provvista ta' oġġetti jew servizzi fejn l-identità tal-fornitur, il-post tal-provvista u r-rata tal-VAT applikabbli għal dawn l-oġġetti jew servizzi huma magħrufa fiż-żmien tal-hruġ tal-vawċer.

“Vawċer b'użi multipli” għandu jfisser kull vawċer, għajr vawċer ta' skont jew rifużjoni, li ma jikkostitwix vawċer b'użu uniku.

“Vawċer ta' skont” għandu jfisser vawċer li jgħorr id-dritt li wiehed jirċievi prezz skontat jew rifużjoni fir-rigward tal-provvista ta' oġġetti jew servizzi.

2. Servizz ta' hłas fit-tifsira tad-Direttiva 2007/64/KE m'għandux jitqies bħala vawċer.

L-Artikolu 30b

Il-forniment ta' vawċer li jgħorr id-dritt li wieħed jirċievi forniment ta' oġġetti jew servizzi u l-forniment sussegwenti ta' dawn l-oġġetti jew servizzi għandhom jitqiesu bħala tranżazzjoni waħda.

Din it-tranżazzjoni unika għandha tiġi trattata bl-istess mod bħal provvista ta' oġġetti jew servizzi kieku l-oġġetti jew servizzi ma kinux ġew fornuti bl-użu ta' vawċer.

Fejn vawċer iġorr dritt li wieħed jirċievi provvista ta' oġġetti jew servizzi li għalihom tapplika l-iskema ta' margġini għall-aġenti tal-ivvjaġġar, il-provvista tal-oġġetti jew servizzi għandha tiġi ttrattata għall-VAT skont ir-regoli ta' dik l-iskema.”

- (4) L-Artikolu 65 huwa sostitwit b'dan li ġej:

“Artikolu 65

Meta hlas irid isir fuq il-kont qabel ma l-oġġetti jew is-servizzi jiġu pprovduti, inkluż hlas għal vawċer b'użu uniku, il-VAT għandha ssir imponibbli meta jiġi riċevut il-hlas u fuq l-ammont riċevut.”

- (5) Fl-Artikolu 66, it-tieni paragrafu huwa sostitwit b'dan li ġej:

"Madankollu, id-deroga stipulata fl-ewwel inċiż m'għandhiex tkun applikabbli meta l-hlasijiet isiru kontra vawċer, jew fir-rigward tal-provvisti ta' servizzi li għalihom il-klijent huwa obligat li jhallas it-taxxa skont l-Artikolu 196."

- (6) L-Artikoli 74ca, 74b u 74c li ġejjin huma inseriti:

“Artikolu 74a

1 L-ammont taxxabbli tal-provvista ta' oġġetti jew servizzi msarrfa kontra vawċer b'użi multipli għandu jkun ugwali għall-valur nominali ta' dak il-vawċer, jew fil-każ ta' tisrif parzjali, għal dik il-parti tal-valur nominali li tikkorrispondi mat-tisrif parzjali ta' dak il-vawċer, bl-ammont tal-VAT relatat għall-oġġetti jew servizzi msarrfa mnaqqas minn dan.

2 Il-valur nominali ta' vawċer b'użi multipli għandu jinkludi dak kollu li jikkokstitwixxi kunsiderazzjoni, inkluż l-ammont tal-VAT, miksub jew li għandu jkun miksub mill-emittent tal-vawċer.

Artikolu 74b

Fir-rigward tal-provvista tas-servizzi ta' distribuzzjoni msemija fil-punt (d) tal-Artikolu 25, l-ammont taxxabbli għandu jkun ugwali għad-differenza bejn il-valur nominali tal-vawċer u l-prezz li bih ikun inxtara, bl-ammont tal-VAT relatat mas-servizz tad-distribuzzjoni pprovdut imnaqqas minn dan.

Artikolu 74c

Fir-rigward tal-provvista tas-servizzi tat-tisrif imsemmija fil-punt (e) tal-Artikolu 25, l-ammont taxxabli għandu jkun ugwali għat-tnaqqis fil-prezz mogħti lill-konsumatur u rimborsat mill-emittent, bl-ammont tal-VAT relatat mas-servizz tat-tisrif ipprovdut imnaqqas minn dan.”

(7) Fl-Artikolu 169, jiżdied il-punt (d) li ġej:

“(d) tranzazzjonijiet relatati mal-ħlas ta' kunsiderazzjoni mill-emittent ta' vawċer lill-persuna taxxabli li tforni l-oġġetti jew is-servizzi li għalihom il-vawċer jirrelata safejn l-oġġetti jew servizzi pprovduti jagħtu lok għal tnaqqis.”

(8) Fl-Artikolu 193, għandu jiżdied il-paragrafu li ġej:

“ Fejn tranzazzjoni waħda kif imsemmi fl-Artikolu 30b tikkonsisti fil-forniment ta' vawċer b'uzi multipli u l-provvista sussegwenti ta' oġġetti jew servizzi, min isarraff għandu jitqies bħala li wettaq il-forniment taxxabli.”

(9) L-Artikolu 272 huwa emendat kif ġej:

(a) il-punt (b) tal-paragrafu 1 huwa sostitwit b'dan li ġej:

“(b) persuni taxxabli li ma jwettqu l-ebda waħda mit-tranzazzjonijiet li ġejjin:

(i) dawk imsemmija fl-Artikoli 20, 21, 22, 33, 36, 138 u 141;

(ii) dawk imsemmija fl-Artikolu 44 iżda biss fejn il-VAT hija pagabbli mill-klijent skont l-Artikolu 196;”

“(b) il-paragrafu 2 huwa sostitwit b'dan li ġej:

“2. Jekk l-Istati Membri jeżerċitaw l-għażla skont il-punti (d) jew (e) tal-ewwel subparagrafu tal-paragrafu 1, huma għandhom jieħdu l-miżuri meħtieġa biex jiżguraw l-applikazzjoni korretta tal-arranġamenti tranzizzjonali għat-tassazzjoni ta' tranzazzjonijiet intra-Komunitarji.

Artikolu 2

1. L-Istati Membri għandhom jadottaw u jipubblikaw, sa mhux aktar tard mill-1 ta' Jannar 2014, il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Huma għandhom japplikaw dawn id-dispożizzjonijiet mill-1 ta' Jannar 2015.

Meta l-Istati Membri jadottaw dawk id-dispożizzjonijiet, dawn tal-aħħar għandhom jirreferu għal din id-Direttiva jew ikunu akkumpanjati minn tali referenza meta jiġu ppubblikati uffiċjalment. L-Istati Membri għandhom jiddeciedu kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert b'din id-Direttiva.

Artikolu 3

Din id-Direttiva għandha tidhol fis-seħh fit-tielet jum wara l-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4

Din id-Direttiva hi indirizzata lill-Istati Membri.

Magħmul fi Brussell,

*Għall-Kunsill
Il-President*